



PARLAMENT TA' MALTA

AĠENDA

L-ERBATAX IL-PARLAMENT

SEDUTA NUMRU 31

It-Tlieta, 11 ta' Ottubru, 2022 fl-4:00 p.m.

MISTOQSIJJET GHAL TWEĠIBIET ORALI

- * **854. L-ONOR. IVAN CASTILLO** **staqsa lill-**
Ministru għall-Intern, is-Sigurtà, ir-Riformi u l-Ugwaljanza

Jista' l-Ministru jekk jogħġbu jinforma lill-Kamra jekk hemmx xi proġett pilota jew mod ieħor għal CCTV fil-lokalitajiet ta' San Pawl il-Baħar, Buġibba, Qawra u x-Xemxija peress li dawn il-lokalitajiet bħalissa għandhom l-oġġla ammont ta' kriminalità u vandalizmu fil-pajjiż?

25/05/2022

- * **855. L-ONOR. IVAN CASTILLO** **staqsa lill-**
Ministru għall-Intern, is-Sigurtà, ir-Riformi u l-Ugwaljanza

Jista' l-Ministru jekk jogħġbu jinforma lill-Kamra jekk humiex qed isiru rondi regolari fix-Xemxija? Jekk dawn ikunu ugwali għal daww fiż-żona u l-lokalitajiet tal-madwar, jista' jgħid kemm kien hemm reati fix-Xemxija bejn l-2020-2021? Jista' jgħid x'inhi r-rata ta' suċċess biex jiġu solvuti dawn ir-reati?

25/05/2022

- * **856. L-ONOR. IVAN CASTILLO** **staqsa lill-**
Ministru għall-Intern, is-Sigurtà, ir-Riformi u l-Ugwaljanza

Jista' l-Ministru jgħid kemm kien hemm reati f' Buġibba bejn l-2020 u l-2021? Jista' jgħid x'inhi r-rata ta' suċċess biex jiġu solvuti dawn ir-reati?

25/05/2022

- * **857. L-ONOR. IVAN CASTILLO** **staqsa lill-**
Ministru għall-Intern, is-Sigurtà, ir-Riformi u l-Ugwaljanza

Jista' l-Ministru jgħid kemm kien hemm reati fil-Qawra bejn l-2020 u l-2021? Jista' jgħid x'inhi r-rata ta' suċċess biex jiġu solvuti dawn ir-reati?

25/05/2022

* **858. L-ONOR. IVAN CASTILLO** **staqsa lill-**
Ministru għall-Intern, is-Sigurtà, ir-Riformi u l-Ugwaljanza

Jista' l-Ministru jgħid kemm kien hemm reati f' San Pawl il-Baħar bejn l-2020 u l-2021? Jista' jgħid x' inhi r-rata ta' suċċess biex jiġu solvuti dawn ir-reati?

25/05/2022

* **859. L-ONOR. IVAN CASTILLO** **staqsa lill-**
Ministru għat-Trasport, l-Infrastruttura u l-Proġetti Kapitali

Jista' l-Ministru jinforma lil din il-Kamra kemm impjegati ta' Transport Malta ġew trasferiti jew telqu mis-Sezzjoni Marittima bejn l-2013 u l-2022? Jista' jgħid kemm damu impjegati qabel telqu? Jista' jgħid kemm ġew impjegati ġodda mas-sezzjoni fl-istess ħin?

25/05/2022

* **1263. L-ONOR. TONI BEZZINA** **staqsa lill-**
Ministru għall-Wirt Nazzjonali, l-Arti u l-Gvern Lokali

Jista' l-Ministru jgħid kemm hawn Għaqdiet Mużikali madwar Malta u Għawdex, liema huma dawn l-Għaqdiet Mużikali, f' liema lokalità jinsabu u kemm ilhom imwaqqfin?

01/06/2022

* **1264. L-ONOR. TONI BEZZINA** **staqsa lill-**
Ministru għall-Intern, is-Sigurtà, ir-Riformi u l-Ugwaljanza

Jista' l-Ministru jgħid kemm hawn Għaqdiet tan-Nar liċenzjati madwar Malta u Għawdex, liema huma dawn l-Għaqdiet tan-Nar, humiex ta' xi soċjetà mużikali partikolari jew privati u jekk huma ta' soċjetà mużikali partikolari, ta' liema soċjetà mużikali tappartjenti tali għaqda tan-nar u f' liema lokalità tinsab kull kamra tan-nar (fireworks factory)?

01/06/2022

* **1265. L-ONOR. TONI BEZZINA** **staqsa lill-**
Ministru għall-Wirt Nazzjonali, l-Arti u l-Gvern Lokali

Jista' l-Ministru jgħid minn kemm għotjiet ta' flus mill-Gvern ser jibbenefikaw l-Għaqdiet tan-Nar madwar Malta u Għawdex din is-sena?

01/06/2022

* **1266. L-ONOR. TONI BEZZINA** **staqsa lill-**
Ministru għall-Wirt Nazzjonali, l-Arti u l-Gvern Lokali

Jista' l-Ministru jgħid minn kemm għotjiet ta' flus mill-Gvern ser jibbenefikaw l-Għaqdiet Mużikali madwar Malta u Għawdex din is-sena, anke minhabba l-fatt illi minhabba l-pandemija dawn l-Għaqdiet Mużikali qed isofru minn diffikultajiet finanzjarji? X' għandu maħsub il-Gvern biex fix-xhur u s-snin li ġejjin dawn l-Għaqdiet Mużikali jkomplu jibbenefikaw minn għajjnuna finanzjarja tal-Gvern biex din it-tradizzjoni Maltija ma tintilifx?

01/06/2022

* **1267. L-ONOR. TONI BEZZINA** **staqsa lill-**
Ministru għall-Ambjent, l-Energija u l-Intrapriża

Tista' l-Ministru tgħid jekk id-distribuzzjoni ta' dawl elettriku f'żoni rurali tistax titwassal permezz ta' cables fuq arbli tad-dawl jew go trinka taħt l-art? Min irid iħallas għall-ispejjeż sija tal-arbli tad-dawl, cables u/jew trinka, l-entità li tipprovdi s-servizz tad-dawl elettriku jew il-klijent li jitlob il-provvista tad-dawl elettriku?

01/06/2022

* **1327. L-ONOR. TONI BEZZINA** **staqsa lill-**
Ministru għall-Agrikoltura, is-Sajd u d-Drittijiet tal-Animali

Jista' l-Ministru jwieġeb il-mistoqsija parlamentari 618 u jgħid kemm intefqu flus f'reklamar mill-Ministeru u l-entitajiet li jaqgħu taħt il-Ministeru tiegħu separatament mill-1 ta' Lulju 2017 sal-lum, sena b'sena u skont il-mezz tax-xandir?

02/06/2022

* **1764. L-ONOR. IVAN BARTOLO** **staqsa lill-**
Ministru għall-Politika Soċjali u d-Drittijiet tat-Tfal

Jista' l-Ministru jgħid xi kwalifiki akkademiċi għandhom is-CEOs u ċ-Chairpersons tal-Bordijiet li jaqgħu taħt id-dekasteru tiegħu skont l-entità/awtorità?

20/06/2022

* **1765. L-ONOR. IVAN BARTOLO** **staqsa lill-**
Ministru għall-Agrikoltura, is-Sajd u d-Drittijiet tal-Animali

Jista' l-Ministru jgħid xi kwalifiki akkademiċi għandhom is-CEOs u ċ-Chairpersons tal-Bordijiet li jaqgħu taħt id-dekasteru tiegħu skont l-entità/awtorità?

20/06/2022

* **1766. L-ONOR. IVAN BARTOLO** **staqsa lill-**
Ministru għall-Akkomodazzjoni Soċjali u Affordabbli

Jista' l-Ministru jgħid xi kwalifiki akkademiċi għandhom is-CEOs u ċ-Chairpersons tal-Bordijiet li jaqgħu taħt id-dekasteru tiegħu skont l-entità/awtorità?

20/06/2022

* **1767. L-ONOR. IVAN BARTOLO** **staqsa lill-**
Ministru għall-Ekonomija, il-Fondi Ewropej u l-Artijiet

Jista' l-Ministru jgħid xi kwalifiki akkademiċi għandhom is-CEOs u ċ-Chairpersons tal-Bordijiet li jaqgħu taħt id-dekasteru tiegħu skont l-entità/awtorità?

20/06/2022

* **1768. L-ONOR. IVAN BARTOLO** **staqsa lill-**
Ministru għall-Inklużjoni, il-Volontarjat u d-Drittijiet tal-Konsumatur

Jista' l-Ministru tgħid xi kwalifiki akkademiċi għandhom is-CEOs u ċ-Chairpersons tal-Bordijiet li jaqgħu taħt id-dekasteru tagħha skont l-entità/awtorità?

20/06/2022

* **1769. L-ONOR. IVAN BARTOLO** **staqsa lill-**
Ministru għat-Trasport, l-Infrastruttura u l-Proġetti Kapitali

Jista' l-Ministru jgħid xi kwalifiki akkademiċi għandhom is-CEOs u ċ-Chairpersons tal-Bordijiet li jaqgħu taħt id-dekasteru tiegħu skont l-entità/awtorità?

20/06/2022

* **2090. L-ONOR. JEROME CARUANA CILIA** **staqsa lill-**
Ministru għall-Wirt Nazzjonali, l-Arti u l-Gvern Lokali

Jista' l-Ministru jgħid kemm intefqu flus f'reklamar fil-Ministeru u l-entitajiet li jaqgħu taħt il-Ministeru tiegħu separatament mill-2019 sal-lum, sena b'sena, u skont il-mezz tax-xandir innifsu?

30/06/2022

* **2091. L-ONOR. JEROME CARUANA CILIA** **staqsa lill-**
Ministru għall-Intern, is-Sigurtà, ir-Riformi u l-Ugwaljanza

Jista' l-Ministru jgħid kemm intefqu flus f'reklamar fil-Ministeru u l-entitajiet li jaqgħu taħt il-Ministeru tiegħu separatament mill-2019 sal-lum, sena b'sena, u skont il-mezz tax-xandir innifsu?

30/06/2022

* **2133. L-ONOR. CARMELO MIFSUD BONNICI** **staqsa lill-**
Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni

Jista' l-Ministru jinforma lill-Kamra x'passi u inizjattivi ttieħdu matul is-sena skolastika li għaddiet u li huma ppjanati li jittieħdu fis-sena li ġejja sabiex l-istudenti fl-iskejjel primarji jaqraw aktar?

01/07/2022

* **2134. L-ONOR. CARMELO MIFSUD BONNICI** **staqsa lill-**
Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni

Jista' l-Ministru jinforma lill-Kamra x'passi u inizjattivi ttieħdu matul is-sena skolastika li għaddiet u li huma ppjanati li jittieħdu fis-sena li ġejja sabiex l-istudenti fl-iskejjel sekondarji jaqraw aktar?

01/07/2022

* **2135. L-ONOR. CARMELO MIFSUD BONNICI** **staqsa lill-**
Ministru għax-Xoghlijiet Pubbliċi u l-Ippjanar

Jista' l-Ministru jinforma lill-Kamra f'liema pozizzjoni tinsab l-applikazzjoni li saret lill-Awtorità tal-Ippjanar nru TRK/00266472 sabiex jiġi rranġat Ġnien San Alwiġi, Raħal Ġdid?

01/07/2022

* **2136. L-ONOR. CARMELO MIFSUD BONNICI** **staqsa lill-**
Ministru għall-Ġustizzja

Jista' l-Ministru jgħid fuq il-Mejda tal-Kamra d-diskors li għamel fil-Laqgħa tas-CEPEJ f' Ġunju, 2022?

01/07/2022

* **2137. L-ONOR. CARMELO MIFSUD BONNICI** **staqsa lill-**
Ministru għall-Wirt Nazzjonali, l-Arti u l-Gvern Lokali

B'referenza għall-mistoqsija parlamentari 1700, jista' l-Ministru jinforma lill-Kamra jekk kemm-il darba hemmx jew kienx hemm ukoll l-involviment tal-Faċilità Korrettiva ta' Kordin u jekk iva, x'sar mill-istess?

01/07/2022

* **2262. L-ONOR. CHRIS SAID** **staqsa lill-**
Ministru għall-Ekonomija, il-Fondi Ewropej u l-Artijiet

Jista' l-Ministru jgħid kemm-il darba sena b'sena mill-2017 s'issa, ġew diskussi quddiem il-Kumitat Permanenti dwar il-Kontijiet Pubbliċi tal-Kamra, l-infiq u d-dhul tal-Awtorità ta' Malta dwar il-Komunikazzjoni (MCA)?

12/07/2022

* **2263. L-ONOR. CHRIS SAID** **staqsa lill-**
Ministru għall-Ġustizzja

Mill-bidu tal-2021 sakemm titwieġeb din il-mistoqsija, jista' l-Ministru jgħid:

- a. għal kemm-il kors, seminar jew konferenza pparticipaw membri tal-ġudikatura fir-rigward tal-liġijiet tal-UE li ġew jew għad iridu jiġu implimentanti, u
- b. f'kull każ jelenka dwar x'kien is-sugġett?

12/07/2022

* **2264. L-ONOR. CHRIS SAID** **staqsa lill-**
Ministru għat-Trasport, l-Infrastruttura u l-Proġetti Kapitali

B'referenza għat-tweġibiet għall-mistoqsijiet parlamentari 696 u 1269, jista' l-Ministru jgħid:

- a. min kienu l-membri, li skont ma ntqal fit-tweġiba tal-mistoqsija parlamentari 696, offrew ir-riżenja tagħhom lill-Gvern; u
- b. jekk issa nħatarx bord ġdid, u fil-każ min huma l-membri u għal kemm hi l-hatra ta' kull wiehed minnhom, u jekk le x'inhil r-raġuni għalfejn ma saret l-ebda hatra sad-data ta' meta tiġi mwieġba din il-mistoqsija?

11/07/2022

* **2265. L-ONOR. CHRIS SAID** **staqsa lill-**
Ministru għall-Inklużjoni, il-Volontarjat u d-Drittijiet tal-Konsumatur

Tista' l-Ministru tgħid x'passi qed tiegħu d-Direttur Ġenerali (Affarijiet tal-Konsumatur) fi hdan l-Awtorità ta' Malta għall-Kompetizzjoni u għall-Affarijiet tal-Konsumatur (MCCAA) fir-rigward tal-Ponzi Schemes, li minn informazzjoni li għandi, kienu l-każ li numru ta' ċittadini Maltin tilfu mijiet ta' euro u dan peress li tali skema tista' tikkostitwixxi Prattika kummerċjali ingusta skont l-Att dwar l-Affarijiet tal-Konsumatur, Kap. 378 – b'mod partikolari fid-dawl ta' dak li jingħad fil-paragrafu 14 tal-Ewwel Skeda tal-istess liġi u ċjoè: "14. Fejn il-kummerċjant/a jistabbilixxi/tistabbilixxi, jopera/topera jew jippromwovi/tippromwovi skema promozzjonali piramidali fejn konsumatur iħallas għall-opportunità li jirċievi kumpens derivat primarjament mill-introduzzjoni ta' konsumaturi oħrajn fl-iskema minflok mill-bejgħ jew konsum ta' prodotti."

12/07/2022

* **2266. L-ONOR. CHRIS SAID** **staqsa lill-**
Ministru għall-Inklużjoni, il-Volontarjat u d-Drittijiet tal-Konsumatur

Tista' l-Ministru tgħid x'passi qed jittiehdu da parti tal-Uffiċċju tal-Kompetizzjoni fi hdan l-Awtorità ta' Malta għall-Kompetizzjoni u għall-Affarijiet tal-Konsumatur (MCCAA) fir-rigward tal-eventwali thaddim tad-Digital Markets Act tal-UE?

12/07/2022

* **2267. L-ONOR. CHRIS SAID** **staqsa lill-**
Ministru għall-Ambjent, l-Energija u l-Intrapriża

Tista' l-Ministru tgħid x'inhi l-proċedura li r-Regolatur għas-Servizzi tal-Energija u l-Ilma (REWS) hu marbut li jsegwi, meta jrid jimpjega uffiċjali godda miegħu tenut kont ta' dak li jingħad fl-artikoli 16 u 17 tal-Att dwar ir-Regolatur għas-Servizzi tal-Energija u l-Ilma, Kap. 545? Tista' tgħid jekk hemmx bżonn ta' approvazzjoni mill-Gvern fir-rigward tar-rimunerazzjoni, il-pattijiet u l-kondizzjonijiet tal-impjeg ta' uffiċjali fi hdan ir-REWS stabbiliti mill-istess REWS?

18/07/2022

* **2269. L-ONOR. JEROME CARUANA CILIA** **staqsa lill-**
Ministru għat-Trasport, l-Infrastruttura u l-Proġetti Kapitali

Peress li bosta residenti Qriema qed jilmentaw dwar l-istat hażin f'parti minn Triq il-Belt Valletta, f'Hal Qormi, jista' l-Ministru jgħid meta hu ppjanat li jibda x-xogħol fi Triq il-Belt Valletta, f'Hal Qormi? Jista' jgħid ukoll jekk saritx konsultazzjoni mar-residenti jew mal-Kunsill Lokali ta' Hal Qormi dwar din il-materja?

19/07/2022

* **2270. L-ONOR. JEROME CARUANA CILIA** **staqsa lill-**
Ministru għat-Trasport, l-Infrastruttura u l-Proġetti Kapitali

Peress li bosta residenti Qriema qed jilmentaw dwar l-istat hażin f'parti minn Triq San Edwardu, f'Hal Qormi, jista' l-Ministru jgħid meta hu ppjanat li jibda x-xogħol fi Triq San Edwardu, f'Hal Qormi? Jista' jgħid ukoll jekk saritx konsultazzjoni mar-residenti jew mal-Kunsill Lokali ta' Hal Qormi dwar din il-materja?

19/07/2022

* **2271. L-ONOR. CARMELO MIFSUD BONNICI** **staqsa lill-**
Ministru għat-Trasport, l-Infrastruttura u l-Proġetti Kapitali

Jista' l-Ministru jwieġeb il-mistoqsijiet parlamentari 1488 u 1946 dwar Triq San Leonardu, Żabbar billi bil-konfigurazzjoni ġdida tagħha hemm inkonvenjent kbir lir-residenti kif ukoll perikolu lil min juża t-triq, tant li li sehhew inċidenti serji?

19/07/2022

* **2294. L-ONOR. JEROME CARUANA CILIA** **staqsa lill-**
Ministru għall-Finanzi u x-Xogħol

Fid-dawl li l-Awtorità għas-Servizzi Finanzjarji ta' Malta (MFSA) harget direct order ta' madwar €1.1 miljun biex tikri xi uffiċini u car garage spaces, jista' l-Ministru jispjega għalfejn gie approvat dan id-direct order minflok ma nharġet sejha għall-offerti biex l-MFSA tkun f'pożizzjoni li ggħib prezzijiet aktar kompetittivi?

01/08/2022

* **2295. L-ONOR. JEROME CARUANA CILIA** **staqsa lill-**
Ministru għall-Finanzi u x-Xogħol

Wara li Malta kienet ipprezentat pjan lill-Kummissjoni Ewropea li jikkonsisti fi 17-il investiment u 30 riforma li kienu se jiġu kofinanzjati bl-ammont ta' €316.4 miljun f'fondi taħt il-Faċilità għall-Irkupru u r-Reżiljenza (RRF), jista' l-Ministru jipprovdi b'mod dettaljat l-aħħar żviluppi dwar il-progress li sar u l-proġetti li ġew implimentati vis-à-vis dawn l-investimenti u r-riformi msemmija u jekk Malta tinsabx on time fuq l-iskeda ta' implimentazzjoni (timeline of completion) ta' dawn l-investimenti u r-riformi maqbula mal-Kummissjoni Ewropea?

02/08/2022

* **2376. L-ONOR. JULIE ZAHRA** **staqsiet lill-**
Ministru għall-Wirt Nazzjonali, l-Arti u l-Gvern Lokali

Jista' l-Ministru:

- Jgħid kemm hemm nies impjegati jaħdmu fi hdan it-Teatru Manoel;
- Jgħid x'inhu t-titlu tax-xogħol ta' kull wiehed minn dawn l-impjegati;
- Jgħid x'inhuma l-kompetenzi u l-kwalifiki li għandhom abbinati ma' xogħolhom; u
- Jagħti rendikont tas-salarji ta' kull impjegat?

19/09/2022

* **2377. L-ONOR. JULIE ZAHRA** **staqsiet lill-**
Ministru għall-Wirt Nazzjonali, l-Arti u l-Gvern Lokali

Peress li bħalissa t-Teatru Manoel ma għandux direttur artistiku, jista' l-Ministru jgħid x'inhom l-politika (policy) tal-bord tat-tmexxija fil-preżent? Meta ġie appuntat dan il-bord tat-tmexxija? X'kienu l-kriterji prinċipali tas-selezzjonijiet tal-programm ta' din is-sena? Min iddeċieda u għażel l-avvenimenti/programm ta' din is-sena?

19/09/2022

* **2378. L-ONOR. JULIE ZAHRA** **staqsiet lill-**
Ministru għall-Wirt Nazzjonali, l-Arti u l-Gvern Lokali

Jista' l-Ministru jgħid:

- X'kien id-dhul totali li daħhal minn inizjattivi privati fis-sena 2021 u s'issa għal din is-sena 2022 għat-Teatru Manoel?
- X'persentaġġ tal-budget għat-Teatru Manoel mar għas-salarji tal-haddiema għas-sena 2021 u anke għal din is-sena?
- Kemm hija l-figura totali mill-budget li tmur għas-salarji tal-haddiema?
- X'inhom l-persentaġġ tal-infiq fuq programmi artistici u kemm hi l-figura totali tas-sena 2021 u dik ta' din is-sena s'issa?
- X'inhom id-dhul totali derivat minn inizjattivi privati?

19/09/2022

* **2379. L-ONOR. JULIE ZAHRA** **staqsiet lill-**
Ministru għall-Wirt Nazzjonali, l-Arti u l-Gvern Lokali

Jista' l-Ministru jgħid kif jiġu kkalkulati l-miżati tal-kiri lill-kumpaniji kreattivi privati u kumpaniji kummerċjali għewwa t-Teatru Manoel? X'inhom? Jista' jgħid jekk hemmx miżati fissi, u jekk le, kif u min jiddeċiedi?

19/09/2022

* **2380. L-ONOR. JULIE ZAHRA** **staqsiet lill-**
Ministru għall-Wirt Nazzjonali, l-Arti u l-Gvern Lokali

Jista' l-Ministru jgħid kif intgħażel id-direttur artistiku tal-kunċett Strada Stretta mal-Valletta Cultural Agency? Jista' jgħid jekk kienx hemm call for applications? Jekk intgħażel minn xi bord, min kienu n-nies fuq il-bord? X'budgets u rizorsi se jingħata? X'inhuma l-kompetenzi tiegħu f'din il-kariga? Se jkun qiegħed ibbażat Malta biex jagħmel dan ix-xogħol?

19/09/2022

* **2381. L-ONOR. JULIE ZAHRA** **staqsiet lill-**
Ministru għall-Wirt Nazzjonali, l-Arti u l-Gvern Lokali

Jista' l-Ministru jgħid meta se jiġi appuntat il-Kunsill Nazzjonali għall-Patrimonju Kulturali, kif mitlub mill-artikolu 12 tal-Att dwar il-Patrimonju Kulturali (Kap. 445)?

19/09/2022

* **2407. L-ONOR. ADRIAN DELIA** **staqsa lill-**
Ministru għat-Trasport, l-Infrastruttura u l-Proġetti Kapitali

Jista' l-Ministru jgħid jekk il-Gvern jistax jiehu l-passi meħtieġa biex fi Triq Buqana, limiti tal-Mosta, fit-triq lejn l-Imġarr fejn fuq in-naħa tal-lemin tat-triq hemm bankina u cycling lane quddiem entraturi tal-ġelieqi tal-bdiewa, jingħata permess ta' temporary parking fis-cycling lane jew isir xogħol biex jinstab spazju għall-parkeġġ ta' vetturi tal-bdiewa li jkunu meħtieġa biex iġorru inġenji jew tgħabija għall-użu tal-istess bdiewa sidien ta' raba' u dan għaliex illum il-bdiewa ma għandhom l-ebda opportunità li jużaw il-vetturi tagħhom biex ikun possibbli li jaħdmu r-raba' tagħhom?

19/09/2022

* **2446. L-ONOR. IAN VASSALLO** **staqsa lill-**
Deputat Prim Ministru u Ministru għas-Saħħa

Jista' d-Deputat Prim Ministru u Ministru għas-Saħħa jgħid kemm hi twila l-waiting list biex isir educational psychologist assessment li jwassal, f'każ ta' bżonn, li student ikollu LSE?

26/09/2022

* **2447. L-ONOR. IAN VASSALLO** **staqsa lill-**
Deputat Prim Ministru u Ministru għas-Saħħa

Jista' d-Deputat Prim Ministru u Ministru għas-Saħħa jgħid kemm-il psikologu hemm jaħdmu fis-settur tas-saħħa pubblika u fejn jaħdmu bħala dipartimenti?

26/09/2022

* **2448. L-ONOR. IAN VASSALLO** **staqsa lill-**
Ministru għall-Edukazzjoni, l-Isport, iż-Żgħażaġh, ir-Ricerka u l-Innovazzjoni

Jista' l-Ministru jgħid kemm-il uffiċjal edukattiv fis-settur pubbliku ngħata taħriġ f'psycho education u liema professjonijiet ingħataw dan il-kors? Meta ser jerga' jsir dan it-taħriġ u għal min ser ikun immirat?

26/09/2022

* **2449. L-ONOR. IAN VASSALLO** **staqsa lill-**
Deputat Prim Ministru u Ministru għas-Saħħa

Jista' d-Deputat Prim Ministru u Ministru għas-Saħħa jgħid jekk hemmx pjan li fil-futur qarib jibdeu jinfetħu aktar ċentri tas-saħħa 24/7 u li jkun hemm prezenti tobba 24/7? Liema huma u minn meta?

26/09/2022

* **2450. L-ONOR. IAN VASSALLO** **staqsa lill-**
Deputat Prim Ministru u Ministru għas-Saħħa

Jista' d-Deputat Prim Ministru u Ministru għas-Saħħa jgħid f'liema stadju wasal il-proġett ta' sptar ġdid ta' 120 sodda qrib l-Isptar Mater Dei għat-terapija akuta fil-qasam tas-saħħa mentali li kien imwiegħed fil-punt 4.4.4 tan-*National Mental Health Strategy 2020-2030* mid-Deputat Prim Ministru u Ministru għas-Saħħa?

26/09/2022

* **2451. L-ONOR. IAN VASSALLO** **staqsa lill-**
Deputat Prim Ministru u Ministru għas-Saħħa

Jista' d-Deputat Prim Ministru u Ministru għas-Saħħa jgħid kemm-il mediċina li tintuza fil-qasam tal-psikjatrija ġiet miżjuda fil-formolarju tal-Gvern wara l-wegħda li saret fid-19 ta' Ottubru 2020 mid-Deputat Prim Ministru u Ministru għas-Saħħa? Jista' jagħti lista ta' dawn il-mediċini?

26/09/2022

* **2479. L-ONOR. REBEKAH BORG** **staqsiet lill-**
Ministru għall-Agricoltura, is-Sajd u d-Drittijiet tal-Animali

Jista' l-Ministru jaġġorna lill-Kamra dwar il-progress u l-aħħar żviluppi fil-bini taċ-Ċimiterju tal-Animali, u jgħid jekk għadux mistenni li jitlesta sal-aħħar ta' din is-sena?

26/09/2022

* **2480. L-ONOR. REBEKAH BORG** **staqsiet lill-**
Ministru għat-Trasport, l-Infrastruttura u l-Proġetti Kapitali

Jista' l-Ministru jispjega għalfejn bhalissa fl-Imgarr biex tmur minn Triq l-Imgarr għal Triq Sir Temi Zammit, direzzjoni lejn il-Mosta, wiehed irid ikollu jjeħu dawra u jdur mar-roundabout 'il fuq mit-tempji ta' Skorba u l-knisja taż-Żebbiegħ, meta qabel kien iktar faċli li jsir dan u hemm metodi effiċjenti biex jiġi ffrankat dan id-dewmien żejjed?

26/09/2022

* **2481. L-ONOR. REBEKAH BORG** **staqsiet lill-**
Ministru għat-Trasport, l-Infrastruttura u l-Proġetti Kapitali

Jista' l-Ministru jagħti rendikont ta' kemm-il sigra ġiet maqluġha biex isiru proġetti infrastrutturali s'issa fis-sena 2022? Kemm thawlu sigar ġodda minflok dawk li nqalghu f'dawn il-proġetti? Mis-sigar li nqalghu biex jerġgħu jithawlu f'postijiet oħrajn, kemm ġew salvati?

26/09/2022

* **2482. L-ONOR. REBEKAH BORG** **staqsiet lill-**
Uffiċċju tal-Prim Ministru

Jista' l-Prim Ministru jgħid jekk l-entitajiet tal-Gvern għandhomx database bl-informazzjoni synced flimkien, jew inkella l-informazzjoni trid tghaddi għand kull entità b'mod separat? Jekk persuna tibdel l-indirizz tad-dar mal-Identity Malta, din l-informazzjoni tghaddi għand dipartimenti oħrajn, bħad-Dipartiment tat-Taxxa, b'mod awtomatiku, jew trid tinforma lid-dipartimenti kollha b'mod separat?

26/09/2022

* **2483. L-ONOR. REBEKAH BORG** **staqsiet lill-**
Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni

Jista' l-Ministru jgħid ma' min saret konsultazzjoni, inkluż NGOs, fuq il-proġett tat-trakka tal-karozzi f'Hal Far?

26/09/2022

* **2490. L-ONOR. REBEKAH BORG** **staqsiet lill-**
Ministru għall-Ekonomija, il-Fondi Ewropej u l-Artijiet

Jista' l-Ministru jgħid meta se tkun ipprezentata l-White Paper dwar il-liġijiet fuq il-kirjiet agrikoli li kellha tinwieda aktar kmieni din is-sena?

26/09/2022

* **2576. L-ONOR. CLAUDETTE BUTTIGIEG** **staqsiet lill-**
Ministru għall-Finanzi u x-Xogħol

Jista' l-Ministru jqiegħed fuq il-Mejda tal-Kamra lista ta' kemm hemm persuni li qegħdin imexxu l-entitajiet li jaqgħu taħt il-Ministeru tiegħu fil-vesti ta' CEOs jew Heads illi waslu għall-età tal-irtirar u jekk itteħdux passi biex ikun hemm succession plan biex meta dawn jirtiraw, l-entità tibqa' għaddejja taħdem mingħajr ebda skossi?

30/09/2022

* **2577. L-ONOR. CLAUDETTE BUTTIGIEG** **staqsiet lill-**
Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni

Jista' l-Ministru jqiegħed fuq il-Mejda tal-Kamra lista ta' kemm hemm persuni li qegħdin imexxu l-entitajiet li jaqgħu taħt il-Ministeru tiegħu fil-vesti ta' CEOs jew Heads illi waslu għall-età tal-irtirar u jekk itteħdux passi biex ikun hemm succession plan biex meta dawn jirtiraw, l-entità tibqa' għaddejja taħdem mingħajr ebda skossi?

30/09/2022

* **2578. L-ONOR. CLAUDETTE BUTTIGIEG** **staqsiet lill-**
Ministru għax-Xogħlijiet Pubbliċi u l-Ippjanar

Jista' l-Ministru jqiegħed fuq il-Mejda tal-Kamra lista ta' kemm hemm persuni li qegħdin imexxu l-entitajiet li jaqgħu taħt il-Ministeru tiegħu fil-vesti ta' CEOs jew Heads illi waslu għall-età tal-irtirar u jekk itteħdux passi biex ikun hemm succession plan biex meta dawn jirtiraw, l-entità tibqa' għaddejja taħdem mingħajr ebda skossi?

30/09/2022

* **2579. L-ONOR. CLAUDETTE BUTTIGIEG** **staqsiet lill-**
Ministru għall-Ġustizzja

Jista' l-Ministru jqiegħed fuq il-Mejda tal-Kamra lista ta' kemm hemm persuni li qegħdin imexxu l-entitajiet li jaqgħu taħt il-Ministeru tiegħu fil-vesti ta' CEOs jew Heads illi waslu għall-età tal-irtirar u jekk ittehdux passi biex ikun hemm succession plan biex meta dawn jirtiraw, l-entità tibqa' għaddejja taħdem mingħajr ebda skossi?

30/09/2022

* **2580. L-ONOR. CLAUDETTE BUTTIGIEG** **staqsiet lill-**
Ministru għall-Anzjanità Attiva

Jista' l-Ministru jqiegħed fuq il-Mejda tal-Kamra lista ta' kemm hemm persuni li qegħdin imexxu l-entitajiet li jaqgħu taħt il-Ministeru tiegħu fil-vesti ta' CEOs jew Heads illi waslu għall-età tal-irtirar u jekk ittehdux passi biex ikun hemm succession plan biex meta dawn jirtiraw, l-entità tibqa' għaddejja taħdem mingħajr ebda skossi?

30/09/2022

* **2581. L-ONOR. CLAUDETTE BUTTIGIEG** **staqsiet lill-**
Uffiċċju tal-Prim Ministru

Jista' l-Prim Ministru, permezz tas-Segretarju Parlamentari għad-Djalogu Soċjali, iqiegħed fuq il-Mejda tal-Kamra lista ta' kemm hemm persuni li qegħdin imexxu l-entitajiet li jaqgħu taħt il-Ministeru tiegħu fil-vesti ta' CEOs jew Heads illi waslu għall-età tal-irtirar u jekk ittehdux passi biex ikun hemm succession plan biex meta dawn jirtiraw, l-entità tibqa' għaddejja taħdem mingħajr ebda skossi?

30/09/2022

* **2642. L-ONOR. GRAZIELLA GALEA** **staqsiet lill-**
Ministru għall-Wirt Nazzjonali, l-Arti u l-Gvern Lokali

Billi fi Triq il-Mosta, San Pawl il-Baħar u fis-service road tal-istess triq sad-data li fiha qiegħda ssir din il-mistoqsija parlamentari hemm numru ta' ħofor li jeħtiegu attenzjoni minhabba l-periklu li qed jiġġeneraw, jista' l-Ministru jiehu l-passi neċessarji biex dan il-periklu jitneħħa mill-aktar fis?

30/09/2022

* **2652. L-ONOR. JUSTIN SCHEMBRI** **staqsa lill-**
Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni

Jista' l-Ministru jgħid kemm daħlu għalliema regolari (mhux supply) godda fl-iskejjel tal-primarja u li din is-sena skolastika se tkun l-ewwel sena li qed jgħallmu l-Ispanjol?

30/09/2022

* **2653. L-ONOR. JUSTIN SCHEMBRI** **staqsa lill-**
Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni

Jista' l-Ministru jgħid kemm daħlu għalliema regolari (mhux supply) godda fl-iskejjel tal-primarja u li din is-sena skolastika se tkun l-ewwel sena li qed jgħallmu l-Arti?

30/09/2022

* **2654. L-ONOR. JUSTIN SCHEMBRI** **staqsa lill-**
Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni

Jista' l-Ministru jgħid kemm daħlu għalliemta regolari (mhux supply) godda fl-iskejjel tal-primarja u li din is-sena skolastika se tkun l-ewwel sena li qed jgħallmu s-C3?

30/09/2022

* **2655. L-ONOR. JUSTIN SCHEMBRI** **staqsa lill-**
Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni

Jista' l-Ministru jgħid kemm daħlu għalliemta regolari (mhux supply) godda fl-iskejjel tal-primarja u li din is-sena skolastika se tkun l-ewwel sena li qed jgħallmu l-Home Economics?

30/09/2022

* **2656. L-ONOR. JUSTIN SCHEMBRI** **staqsa lill-**
Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni

Jista' l-Ministru jgħid kemm hawn klassijiet tal-primarja li ma għandhomx għalliem fiss għall-klassi?

30/09/2022

* **2657. L-ONOR. JUSTIN SCHEMBRI** **staqsa lill-**
Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni

Jista' l-Ministru jgħid liema huma l-iskejjel li bhalissa għandhom is-swali tagħhom użati bhala mħażen għall-materjal tal-COVID? Jista' jgħid meta dawn ser ikunu qed jitbattlu u jingħataw lura lill-iskejjel?

30/09/2022

* **2689. L-ONOR. DARREN CARABOTT** **staqsa lill-**
Ministru għall-Intern, is-Sigurtà, ir-Riformi u l-Ugwaljanza

Jista' l-Ministru jgħid kemm-il membru kien hemm fil-Korp tal-Pulizija għal dawn l-aħħar 30 sena, għal kull sena rispettiva?

03/10/2022

* **2690. L-ONOR. DARREN CARABOTT** **staqsa lill-**
Ministru għall-Intern, is-Sigurtà, ir-Riformi u l-Ugwaljanza

Jista' l-Ministru jgħid jekk il-mewt tat-tifel li d-dettalji dwaru qed jingħataw separatament qattx giet investigata u jekk għadhiex qiegħda tiġi investigata? Jista' jikkonferma jekk qabel il-mewt kienx hemm xi rapporti ma' xi awtoritajiet jew entitajiet tal-Gvern dwaru?

03/10/2022

* **2691. L-ONOR. DARREN CARABOTT** **staqsa lill-**
Ministru għall-Wirt Nazzjonali, l-Arti u l-Gvern Lokali

Jista' l-Ministru jgħid x'sar bhala proġetti u kemm-il Ewro ntefaq fil-proġett tal-għotja tat-titlu Belt Kulturali lill-Marsa?

03/10/2022

* **2692. L-ONOR. DARREN CARABOTT** **staqsa lill-**
Ministru għall-Wirt Nazzjonali, l-Arti u l-Gvern Lokali

Jista' l-Ministru jgħid kemm-il Kunsill Lokali hawn li jopera f'binja li mhix aċċessibbli għall-persuni li jagħmlu użu mis-siġġu tar-roti, f'kull livell tal-binja?

03/10/2022

* **2693. L-ONOR. DARREN CARABOTT** **staqsa lill-**
Ministru għall-Ambjent, l-Enerġija u l-Intrapriża

Tista' l-Ministru tagħti l-kejl tal-livelli tal-baħar f'dawn l-aħħar għaxar snin?

03/10/2022

* **2694. L-ONOR. DARREN CARABOTT** **staqsa lill-**
Ministru għall-Ambjent, l-Enerġija u l-Intrapriża

Tista' l-Ministru tagħti l-kejl medju ta' temperaturi għax-xhur kollha tas-sena rispettivament, għal dawn l-aħħar għaxar snin?

03/10/2022

* **2698. L-ONOR. GRAZIELLA GALEA** **staqsiet lill-**
Deputat Prim Ministru u Ministru għas-Saħħa

Jista' d-Deputat Prim Ministru u Ministru għas-Saħħa jagħti tagħrif dwar meta hu mistenni li l-pazjenti kollha li huma ordnati li jieħdu l-medicina Xeralto minhabba xi kundizzjoni li għandhom, ikunu jistgħu jieħdu din il-medicina b'xejn, irrispettivament mid-doża li jridu jieħdu? S'issa kemm hu n-numru ta' persuni li qed jieħdu din il-medicina bla ħlas? X'inhom r-raġuni għala mhux il-pazjenti kollha li huma ordnati jieħdu din il-medicina qegħdin jingħataw din il-medicina bla ħlas? Kemm hu n-numru ta' persuni li talbu li jingħataw din il-medicina bla ħlas iżda din mhux tingħatalhom?

03/10/2022

* **2699. L-ONOR. GRAZIELLA GALEA** **staqsiet lill-**
Ministru għat-Trasport, l-Infrastruttura u l-Proġetti Kapitali

Jista' l-Ministru jinforma jekk il-persuni li għandhom il-blue sticker (persuni b' diżabilità) għandhomx servizzi jew drittijiet ġewwa l-Ajruport Internazzjonali ta' Malta, bħal pereżempju li wieħed ma joqgħodx jistenna fil-kju biex jagħmel check-in? Jekk iva x'inhuma dawn?

03/10/2022

* **2700. L-ONOR. GRAZIELLA GALEA** **staqsiet lill-**
Ministru għall-Wirt Nazzjonali, l-Arti u l-Gvern Lokali

Sad-data li qiegħda ssir din il-mistoqsija parlamentari, jista' l-Ministru jagħti tagħrif dwar kemm-il darba l-Kunsill Lokali ta' San Pawl il-Baħar irċieva lmenti dwar numru ta' 'percussion instruments' li l-istess kunsill installa f'parti minn 'Gnien il-Millienju', Buġibba, San Pawl il-Baħar? Jista' jikkonferma li l-ilmenti li rċieva direttament il-Kunsill, jew li setgħu ġew mibgħuta lir-rappreżentanti tiegħu (lis-Sindku u/jew lis-Segretarju Eżekuttiv) kollha ġew imwiegħba, u jekk le x'inhom r-raġuni għal dan? Jista' jagħti tagħrif dwar jekk sarux xi studji dwar il-livelli tal-ħsejjes ikkawżati minn dawn l-istess strumenti qabel ma dawn ġew installati? Jista' jagħti tagħrif dwar jekk il-kunsill intalabx li jagħti rapporti dwar dawn l-istess ħsejjes lill-Awtorità tal-Ippjanar jew lil xi entità oħra, u jekk iva jista' jqiegħed fuq il-Mejda tal-Kamra kopja tal-istess rapporti?

03/10/2022

* **2701. L-ONOR. GRAZIELLA GALEA** **staqsiet lill-**
Ministru għall-Agricoltura, is-Sajd u d-Drittijiet tal-Animali

Jista' l-Ministru jagħti tagħrif dwar jekk il-Ministeru waslulux rapporti dwar xi problemi ta' kolla u/jew insetti li għandhom is-siġar f'Labour Avenue, Naxxar skont xi residenti? Jekk iva, jista' jagħti tagħrif dwar dawn l-istess rapporti u jekk le, jista' jagħmel spezzjoni ta' dawn is-siġar biex jara x'passi jistgħu jittiehdu biex jiġu evitati inkonvenjenzi għar-residenti u kull min jipparkja f'din it-triq?

03/10/2022

* **2714. L-ONOR. CARMELO ABELA** **staqsa lill-**
Ministru għall-Agricoltura, is-Sajd u d-Drittijiet tal-Animali

Jista' l-Ministru jgħid xi kwalifiċi għandhom il-kaptana minn pajjiżi terzi li jiġu imbarkati biex jaħdmu fuq bastimenti tas-sajd, sabiex ikunu jistgħu jbaħħru f'ibhra internazzjonali? Kemm ingħataw permessi mill-bidu ta' din is-sena, xahar b'xahar? Mil-liema pajjiżi ġejjin dawn il-persuni?

03/10/2022

* **2719. L-ONOR. CARMELO ABELA** **staqsa lill-**
Ministru għat-Trasport, l-Infrastruttura u l-Proġetti Kapitali

Jista' l-Ministru jgħid jekk il-proġett li nbeda s-sena li għaddiet ġewwa r-Ramla li tagħmel parti mil-lokalità ta' Wied il-Għajn, hux ser jitkompla fosthom li jsir l-asfaltar tal-parti li fadal?

03/10/2022

* **2720. L-ONOR. CARMELO ABELA** **staqsa lill-**
Ministru għall-Agricoltura, is-Sajd u d-Drittijiet tal-Animali

Jista' l-Ministru jgħid kemm ġie jiswa x-xogħol li sar fuq il-winch rooms lokalità b'lokalità?

03/10/2022

* **2721. L-ONOR. CARMELO ABELA** **staqsa lill-**
Ministru għat-Trasport, l-Infrastruttura u l-Proġetti Kapitali

Jista' l-Ministru jara x'inh i r-raġuni li fi Triq tal-Barrani limiti taż-Żejtun u fil-Marsa, f'ċertu hinijiet qed jerga' jingabar it-traffiku wara li l-Gvern investa bil-kbir fl-underpass ta' Santa Luċija u flyovers fil-Marsa?

03/10/2022

* **2722. L-ONOR. CARMELO ABELA** **staqsa lill-**
Ministru għat-Trasport, l-Infrastruttura u l-Proġetti Kapitali

Jista' l-Ministru jara permezz tal-esperti konċernati, x'jista' jsir aktar u aħjar fi Triq il-President Anton Buttigieg fiż-Żejtun, halli jonqos il-periklu ta' aktar incidenti tat-traffiku?

03/10/2022

* **2723. L-ONOR. CARMELO ABELA** **staqsa lill-**
Ministru għall-Ambjent, l-Energija u l-Intrapriża

Jista' l-Ministru tgħid meta huwa mistenni li jitkompla u jitlesta x-xogħol fi Triq Xrobb l-Għagin bejn iż-Żejtun u Marsaxlokk? X'inhu x-xogħol li fadal li jsir u meta se jitkompla?

03/10/2022

* **2756. L-ONOR. GLENN BEDINGFIELD** **staqsa lill-**
Ministru għall-Anzjanità Attiva

Jista' l-Ministru jgħid kemm thallsu flus mill-Ministeru, mill-2017 sal-lum, lil Media.link, NET TV, NET FM u/jew lill-Partit Nazzjonalista għal reklamar f'xandiriet tal-istess entitajiet?

04/10/2022

* **2757. L-ONOR. GLENN BEDINGFIELD** **staqsa lill-**
Ministru għall-Finanzi u x-Xogħol

Jista' l-Ministru jgħid kemm thallsu flus mill-Ministeru, mill-2017 sal-lum, lil Media.link, NET TV, NET FM u/jew lill-Partit Nazzjonalista għal reklamar f'xandiriet tal-istess entitajiet?

04/10/2022

* **2758. L-ONOR. GLENN BEDINGFIELD** **staqsa lill-**
Ministru għall-Affarijiet Barranin u Ewropej u l-Kummerċ

Jista' l-Ministru jgħid kemm thallsu flus mill-Ministeru, mill-2017 sal-lum, lil Media.link, NET TV, NET FM u/jew lill-Partit Nazzjonalista għal reklamar f'xandiriet tal-istess entitajiet?

04/10/2022

* **2759. L-ONOR. GLENN BEDINGFIELD** **staqsa lill-**
Ministru għall-Ġustizzja

Jista' l-Ministru jgħid kemm thallsu flus mill-Ministeru, mill-2017 sal-lum, lil Media.link, NET TV, NET FM u/jew lill-Partit Nazzjonalista għal reklamar f'xandiriet tal-istess entitajiet?

04/10/2022

* **2760. L-ONOR. GLENN BEDINGFIELD** **staqsa lill-**
Ministru għal Ghawdex

Jista' l-Ministru jgħid kemm thallsu flus mill-Ministeru, mill-2017 sal-lum, lil Media.link, NET TV, NET FM u/jew lill-Partit Nazzjonalista għal reklamar f'xandiriet tal-istess entitajiet?

04/10/2022

* **2761. L-ONOR. GLENN BEDINGFIELD** **staqsa lill-**
Ministru għall-Wirt Nazzjonali, l-Arti u l-Gvern Lokali

Jista' l-Ministru jgħid kemm thallsu flus mill-Ministeru, mill-2017 sal-lum, lil Media.link, NET TV, NET FM u/jew lill-Partit Nazzjonalista għal reklamar f'xandiriet tal-istess entitajiet?

04/10/2022

* **2791. L-ONOR. PAULA MIFSUD BONNICI staqsiet lill-**
Ministru għall-Akkomodazzjoni Soċjali u Affordabbli

Jista' l-Ministru jgħid sal-lum kemm daħlu applikazzjonijiet għal sussidju fuq il-kera f'residenzi privati mikrija qabel l-1 ta' Ġunju 1995 u li huma milquta minn żieda fil-kera stipulata minn sentenza tal-Qorti? Jista' jgħid ukoll kemm minn dawn l-applikazzjonijiet ġew ipproċessati diġà u kemm minn dawn l-applikazzjonijiet ġew approvati? Jista' jgħid ukoll kemm minn dawn l-applikazzjonijiet għadhom pendenti?

05/10/2022

* **2792. L-ONOR. PAULA MIFSUD BONNICI staqsiet lill-**
Ministru għall-Akkomodazzjoni Soċjali u Affordabbli

Jista' l-Ministru jgħid kemm hu l-ammont ta' sussidju li ngħata mill-1 ta' Ġunju 2021 sa issa mill-Awtorità tad-Djar fl-iskema ta' Sussidju fuq il-Kera f'residenzi privati mikrija qabel l-1 ta' Ġunju 1995, u li huma milquta minn żieda fil-kera stipulata minn sentenza tal-Qorti?

05/10/2022

* **2793. L-ONOR. PAULA MIFSUD BONNICI staqsiet lill-**
Ministru għall-Akkomodazzjoni Soċjali u Affordabbli

Jista' l-Ministru jgħid kemm mill-applikazzjonijiet għal sussidju fuq il-kera f'residenzi privati mikrija qabel l-1 ta' Ġunju 1995 li ġew ippreżentati sa issa, ġejjin minn persuni li għandhom aktar minn 65 sena u kemm minnhom ġejjin minn persuni li għandhom anqas minn 65 sena?

05/10/2022

* **2794. L-ONOR. PAULA MIFSUD BONNICI staqsiet lill-**
Ministru għall-Akkomodazzjoni Soċjali u Affordabbli

Jista' l-Ministru jgħid jekk kienx hemm applikazzjonijiet għal sussidju fuq il-kera f'residenzi privati mikrija qabel l-1 ta' Ġunju 1995 li minkejja li kellhom żieda fil-kera minn sentenza tal-Qorti u minkejja li l-kerrejja jissodisfaw il-kriterji tad-dħul u tal-kapital tat-test tal-mezzi skont ir-Regolamenti dwar it-Tkomplija tal-Kirja (Kriterji ta' test tal-mezzi) u l-Artikolu 4A tal-Ordinanza li Tirregola t-Tiġdid tal-Kiri ta' Bini, Kap. 69, ma ġewx approvati? Jekk iva, jista' jgħid kemm kienu dawn l-applikazzjonijiet u jgħid ukoll għaliex dawn l-applikazzjonijiet ma ġewx approvati?

05/10/2022

* **2795. L-ONOR. PAULA MIFSUD BONNICI staqsiet lill-**
Deputat Prim Ministru u Ministru għas-Saħħa

B'referenza għat-tweġiba għall-mistoqsija parlamentari 2520 fejn ġie kkonfermat li bħalissa l-prodott imsemmi huwa disponibbli, jista' d-Deputat Prim Ministru u Ministru għas-Saħħa jgħid għal liema perjodi ma kienx disponibbli u jekk kienx hemm pazjenti li ġew milquta min-nuqqas tiegħu?

05/10/2022

* **2808. L-ONOR. GRAZIELLA ATTARD PREVI staqsiet lill-**
Deputat Prim Ministru u Ministru għas-Saħħa

Jista' d-Deputat Prim Ministru u Ministru għas-Saħħa jgħid x'inhi n-nazzjonalità tal-infermiera li ġejjin minn barra mill-UE u li hallew pajjiżna minn Jannar 2020 sa Settembru 2022? (persentaġġi minn kull pajjiż)

05/10/2022

* **2809. L-ONOR. GRAZIELLA ATTARD PREVI** **staqsiet lill-**
Deputat Prim Ministru u Ministru għas-Saħħa

Jista' d-Deputat Prim Ministru u Ministru għas-Saħħa jgħid kemm hemm infermiera li reġġu għew ingaġġati fis-Servizz Pubbliku minn Jannar 2020? Kemm minn dawn huma ta' nazjonalità barra mill-UE?

05/10/2022

* **2810. L-ONOR. GRAZIELLA ATTARD PREVI** **staqsiet lill-**
Ministru għall-Intern, is-Sigurtà, ir-Riformi u l-Ugwaljanza

Jista' l-Ministru jgħid kemm-il każ ta' child grooming gie rrapportat lill-pulizija fi hdan is-Cyber Crime Unit minn Jannar 2010 sa Settembru 2022, sena b'sena? Kemm minn dawn il-każijiet għew imtella' l-Qorti bħala reati? Kemm minn dawk il-każijiet li għew imtella' l-Qorti, instabu haġja?

05/10/2022

* **2829. L-ONOR. GRAZIELLA GALEA** **staqsiet lill-**
Ministru għall-Ambjent, l-Energija u l-Intrapriża

Tista' l-Ministru tiegħu l-passi neċessarji biex il-bozza li qiegħda fuq arblu numru 5 li qiegħed f'Dawret il-Qawra, Qawra terġa' tibda tixgħel wara li din ilha għal numru ta' ġimgħat mitfija?

06/10/2022

* **2834. L-ONOR. MARK ANTHONY SAMMUT** **staqsa lill-**
Ministru għat-Trasport, l-Infrastruttura u l-Proġetti Kapitali

Jista' l-Ministru jgħid jekk hemmx policy li tirregola x'jiġri f'każ fejn ikun hemm parkeġġ riservat u personalizzat għal persuna b'diżabilità u dan ma jkunx quddiem darha, u fil-post fejn ikun hemm dan il-parkeġġ aktar tard jingieb permess biex jinfetaħ garage? Jekk hemm policy, x'inhi, x'għandu jiġri u x'inhi l-proċedura li wieħed għandu jsegwi biex dan il-parkeġġ jiċċaqlaq?

07/10/2022

* **2840. L-ONOR. STANLEY ZAMMIT** **staqsa lill-**
Ministru għall-Ambjent, l-Energija u l-Intrapriża

Tista' l-Ministru tgħid sena b'sena mill-2011 sal-2021 kemm ittella' ilma mill-ilma tal-pjan mill-impjanti tal-produzzjoni tal-prodotti tax-xorb, inklużi dawk li jibbottiljaw l-ilma għax-xorb, u b'liema rata, medja għal kull sena, dan inxtara?

07/10/2022

* **2841. L-ONOR. STANLEY ZAMMIT** **staqsa lill-**
Ministru għax-Xoghlijiet Pubbliċi u l-Ippjanar

B'referenza għat-tweġiba għall-mistoqsija parlamentari 2001, jista' l-Ministru jikkonferma li meta qed jinqalghu t-toroq minnhabba l-proġett għat-taffija tal-għargħar ser jinbidlu servizzi oħra wkoll għaliex jew ikun ilhom li għew installati jew għaliex fil-fatt għandhom il-ħsara?

07/10/2022

* **2842. L-ONOR. STANLEY ZAMMIT** **staqsa lill-**
Ministru għall-Wirt Nazzjonali, l-Arti u l-Gvern Lokali

Jista' l-Ministru jelenka lista ta' kemm saru bus shelters godda lokalità b'lokalità mill-Gvern Lokali rispettiv mill-2013 sal-2021? Jista' jipprovdi lista lokalità b'lokalità ta' talbiet pendenti u meta saru dawn it-talbiet mill-Gvern Lokali rispettiv?

07/10/2022

* **2843. L-ONOR. STANLEY ZAMMIT** **staqsa lill-**
Ministru għall-Ekonomija, il-Fondi Ewropej u l-Artijiet

Peress li l-mistoqsijiet parlamentari 511 u 865 ma ġewx imwiegħba kompletament, u in vista tal-wegħda ta' qabel l-elezzjoni li l-ebda żvilupp mhux ser isir fiż-żona ta' Wied Żnuber, f'Hal Far, jista' l-Ministru jgħid jekk hemmx il-ħsieb li l-ftehim mal-Hal Far Model Flying Association dwar l-użu ta' art fl-istess inħawi, jiġi kkanċellat jew modifikat biex jirrifletti din il-wegħda? Liema huma s-siti alternattivi li qed jiġu kkunsidrati għall-użu ta' Hal Far Model Flying Association? Liema huma l-partijiet ikkonċernati li qed jiġu kkonsultati?

07/10/2022

* **2844. L-ONOR. STANLEY ZAMMIT** **staqsa lill-**
Ministru għall-Edukazzjoni, l-Ispport, iż-Żgħażaġh, ir-Riċerka u l-Innovazzjoni

B'referenza għat-tweġiba tal-mistoqsija parlamentari 2032, peress li l-Ministru għamel referenza għat-tweġiba tal-mistoqsija parlamentari 2027, u din it-tweġiba ma tagħtix ir-risposta għall-mistoqsija, jista' l-Ministru jgħid jekk hemmx il-ħsieb li immigranti li jinsabu fiċ-Ċentri Miftuħa, Ċentri tar-refuġjati u ċentri oħra li jinsabu qrib u madwar is-sit fejn hemm il-ħsieb li tinbena t-trakka tal-karozzi f'Hal Far hux ser jiġu rilokati u jekk iva, kemm minnhom u fejn?

07/10/2022

* **2845. L-ONOR. STANLEY ZAMMIT** **staqsa lill-**
Ministru għall-Edukazzjoni, l-Ispport, iż-Żgħażaġh, ir-Riċerka u l-Innovazzjoni

B'referenza għat-tweġiba tal-mistoqsija parlamentari 2027, peress li din ma tirrispondix il-mistoqsijiet fl-istess domanda, jista' l-Ministru jgħid jekk intbagħtietx kopja tal-istudji dwar il-hsejjes li ser ikunu qed jiġu ġġenerati mit-trakka tal-karozzi f'Hal Far lill-Kunsilli Lokali ta' Birżebbuġa, taż-Żurrieq u ta' Hal Safi? Jista' jgħid id-dati meta saru laqgħat ta' konsultazzjoni ma' dawn il-Kunsilli? Jista' jgħid x'kienu l-punti mqajma? Jista' jgħid kif dawn il-punti ser jiġu indirizzati u jippreżenta dokumentazzjoni li turi dan? Jista' wkoll ipogġi r-rapport jew rapporti fuq il-Mejda tal-Kamra dwar il-hsejjes li mistennija jiġu ġġenerati u kif dawn ser jiġu mmitigati?

07/10/2022

* **2846. L-ONOR. RAY ABELA** **staqsa lill-**
Ministru għall-Edukazzjoni, l-Ispport, iż-Żgħażaġh, ir-Riċerka u l-Innovazzjoni

Jista' l-Ministru jgħid f'liema stadju waslet il-konċessjoni biex il-pubbliku jkun jista' jagħmel użu mill-parkeġġ tal-iskola ta' Marsaskala?

07/10/2022

MOZZJONIJIET

74. IL-MINISTRU GHALL-AGRIKOLTURA, IS-SAJD U D-DRITTIJIET TAL-ANNIMALI, L-ONOR. ANTON REFALO, jipproponi:

L-Ewwel Qari ta' Abbozz ta' Liġi msejjaħ "Att sabiex jemenda jew iħassar liġijiet varji dwar l-Agricoltura, is-Sajd u d-Drittijiet tal-Annimali, u dwar oqsma relatati u anċillari għalihom"

07.10.2022

ORDNIJIET TAL-ĠURNATA

1. Abbozz Nru 7 – Abbozz ta' Liġi li jemenda l-Att dwar il-Professjonijiet tas-Saħħa – Tieni Qari (Kontinwazzjoni) – Deputat Prim Ministru u Ministru għas-Saħħa
2. Abbozz Nru 11 – Abbozz ta' Liġi li jemenda l-Kodiċi tal-Kummerċ – Tieni Qari – Ministru għall-Ekonomija, il-Fondi Ewropej u l-Artijiet
3. Abbozz Nru 12 – Abbozz ta' Liġi ta' Qabel l-Insolvenza – Tieni Qari – Ministru għall-Ekonomija, il-Fondi Ewropej u l-Artijiet
4. Abbozz Nru 13 – Abbozz ta' Liġi dwar il-Prattikanti fl-Insolvenza – Tieni Qari – Ministru għall-Ekonomija, il-Fondi Ewropej u l-Artijiet
5. Abbozz Nru 2 – Abbozz ta' Liġi li jemenda l-Att dwar il-Protezzjoni Internazzjonali – Tieni Qari – Ministru għall-Intern, is-Sigurtà, ir-Riformi, u l-Ugwaljanza
6. Abbozz Nru 3 – Abbozz ta' Liġi li jemenda l-Att dwar il-Kummissarji għall-Ġustizzja – Tieni Qari – Ministru għall-Intern, is-Sigurtà, ir-Riformi, u l-Ugwaljanza
7. Abbozz Nru 14 – Abbozz ta' Liġi li jemenda l-Att dwar id-Dhul ta' Malta bħala Membru tal-Fond Monetarju Internazzjonali – Tieni Qari – Ministru għall-Finanzi u x-Xogħol
8. Abbozz Nru 15 – Abbozz ta' Liġi li jemenda l-Att dwar it-Tiġdid ta' Kiri ta' Raba' – Tieni Qari – Ministru għall-Agricoltura, is-Sajd u d-Drittijiet tal-Annimali
9. Abbozz Nru 16 – Abbozz ta' liġi li jemenda l-Att kontra *Money Laundering* – Tieni Qari – Ministru għall-Finanzi u x-Xogħol
10. Abbozz Nru 17 – Abbozz ta' Liġi dwar it-Twaqqif ta' Kumitat għar-Rakkomandazzjonijiet ta' Miżuri għall-Ħarsien ta' Ġurnalisti, Persuni oħra b'irwol fil-Midja u Persuni fil-Ħajja Pubblika – Tieni Qari – Ministru għall-Ġustizzja
11. Abbozz Nru 18 – Abbozz ta' Liġi li jemenda l-Kostituzzjoni ta' Malta – Tieni Qari – Ministru għall-Ġustizzja
12. Abbozz Nru 19 – Abbozz ta' Liġi li jemenda Diversi Liġijiet dwar il-Protezzjoni tal-Midja u tal-Ġurnalisti – Tieni Qari – Ministru għall-Ġustizzja
13. Abbozz Nru 20 – Abbozz ta' Liġi li jemenda l-Kodiċi ta' Organizzazzjoni u Proċedura Ċivili – Tieni Qari – Ministru għall-Ġustizzja
14. Abbozz Nru 9 – Abbozz ta' Liġi li jemenda l-Att dwar l-Affarijiet tal-Konsumatur u Liġijiet oħra dwar il-Protezzjoni tal-Konsumatur – Tieni Qari – Ministru għall-Inkluzjoni, il-Volontarjat u d-Drittijiet tal-Konsumatur

10 ta' Ottubru 2022

RAYMOND SCICLUNA
SKRIVAN TAL-KAMRA

KUMITATI TAL-KAMRA

KUMITAT PERMANENTI DWAR IL-KONTIJET PUBBLIĊI

Il-Kumitat Permanenti dwar il-Kontijiet Pubbliċi se jiltaqa' nhar **it-Tlieta, 11 ta' Ottubru 2022 fis-2.00 p.m.** fil-Kamra tal-Kumitati fil-Parlament b'din l-aġenda:

1. Konferma tal-Minuti; u
2. Kontinwazzjoni tal-eżami tar-Rapport tal-Awditur Ġenerali *An Investigation of Matters Relating to the Contracts awarded to ElectroGas Malta Ltd by Enemalta Corporation.*

LAQGHA KONGUNTA

KUMITAT PERMANENTI DWAR L-AFFARIJET TAL-FAMILJA

U

KUMITAT PERMANENTI DWAR L-AFFARIJET SOĊJALI

Il-Kumitat Permanenti dwar l-Affarijiet Soċjali u l-Kumitat Permanenti dwar l-Affarijiet tal-Familja se jiltaqgħu nhar **it-Tlieta, 11 ta' Ottubru, 2022 fl-4.30 p.m.** fil-Kamra tal-Kumitati, fil-Parlament b'din l-aġenda:

1. Minuti;
2. Diskussjoni fuq ir-Regolamenti tal-2022 dwar il-Bilanċ bejn ix-Xogħol u l-Ħajja privata għall-Ġenituri u għall-Persuni li jindukraw (Avviż Legali 201 tal-2022) – Kontinwazzjoni; u
3. Affarijiet Ohra.

KUMITAT GHALL-KONSIDERAZZJONI TA' ABBOZZI TA' LIĠI AĠĠUNT

Il-Kumitat għall-Konsiderazzjoni ta' Abbozzi ta' Liġi Aġġunt se jiltaqa' nhar **l-Erbgħa, 12 ta' Ottubru 2022, fl-4.30 p.m.** fil-Kamra tal-Kumitati fil-Parlament b'din l-aġenda:

1. Abbozz Nru 6 – Abbozz ta' Liġi li jemenda l-Att dwar is-Servizzi Veterinarji – Ministru għall-Agricoltura, is-Sajd u d-Drittijiet tal-Annimali.

KUMITAT TAL-KONTIJET DWAR L-UFFIĊĊJU NAZZJONALI TAL-VERIFIKA

Il-Kumitat tal-Kontijiet dwar l-Uffiċċju Nazzjonali tal-Verifika se jiltaqa' nhar **l-Erbgħa, 12 ta' Ottubru 2022 fl-5.00 p.m.** fil-Kamra tal-Kumitati fil-Parlament, b'din l-aġenda:

1. Konferma tal-Minuti; u
2. Rapport Annwali u stqarrijiet Finanzjarji tal-Uffiċċju Nazzjonali tal-Verifika għas-sena 2021 u Estimi Finanzjarji tal-Uffiċċju Nazzjonali tal-Verifika għas-sena 2023.

KUMITAT GHALL-KONSIDERAZZJONI TA' ABBOZZI TA' LIĠI

Abbozz Nru 1 – Abbozz ta' Liġi li jemenda l-Att dwar l-Immigrazzjoni – Ministru għall-Intern, is-Sigurtà, ir-Riformi, u l-Ugwaljanza

Abbozz Nru 10 – Abbozz ta' Liġi li jemenda l-Att dwar il-Konservazzjoni u l-Amministrazzjoni tas-Sajd – Ministru għall-Agricoltura, is-Sajd u d-Drittijiet tal-Annimali

Abbozz Nru 8 – Abbozz ta' Liġi li jemenda l-Ordinanza dwar l-Esplożivi u l-liġijiet varji dwar il-Protezzjoni Ċivili – Ministru għall-Intern, is-Sigurtà, ir-Riformi u l-Ugwaljanza

10 ta' Ottubru 2022

RAYMOND SCICLUNA
SKRIVAN TAL-KAMRA